


रक्षा मंत्रालय

(संयुक्त सचिव एवम् मुप्रअ का कार्यालय)

विषय: सहायक अनुभाग अधिकारियों के 65वें अभिविन्यास पाठ्यक्रम हेतु अनुपूरक सूची

1. रक्षा मुख्यालय प्रशिक्षण संस्थान द्वारा 05 फरवरी 2018 से 23 फरवरी 2018 तक सशस्त्र सेना मुख्यालय सिविल सर्विस के वर्ष 2016 के दौरान पदोन्नत हुए सहायक अनुभाग अधिकारियों के लिए तीन सप्ताह का 65वां अभिविन्यास पाठ्यक्रम आयोजित किया जाएगा। इस पाठ्यक्रम के आयोजन का उद्देश्य प्रतिभागियों को सहायक पद के उत्तरदायित्वों के निर्वहन के लिए अपेक्षित शैक्षिक जानकारी देने के साथ-साथ उनमें कार्यकुशलता विकसित करना है।
2. 65वें अभिविन्यास पाठ्यक्रम में पात्र सहायक अनुभाग अधिकारियों की अनुपूरक सूची को परिशिष्ट 'क' पर संलग्न सूची के अनुसार नामित किया जाता है।
3. संदर्भित नोट में उल्लेखित प्रशिक्षण कार्यक्रम के अंतर्गत अध्ययन दौरा भी आयोजित किया जाएगा, जो सभी प्रतिभागियों के लिए अनिवार्य है। भारत सरकार के दिनांक 16 मई 2006 के पत्र संख्या ए/25991/5/मुप्रअ/प्रशिक्षण के अनुसार प्रतिभागियों को उनके सम्बंधित कार्यालय से अध्ययन दौरे पर होने वाले खर्च के लिए "दौरा भत्ता/दैनिक भत्ता" हेड के अंतर्गत रु 30,000/- (केवल तीस हजार रुपये) की अग्रिम राशि का आहरण करने का सुझाव दिया जाता है। प्रत्येक प्रतिभागी की योगदान राशि केवल रक्षा मुख्यालय प्रशिक्षण संस्थान में नकद रूप में ही स्वीकार की जायेगी। उक्त प्रशिक्षण पाठ्यक्रम में भाग लेने वाले कर्मचारी 25 जनवरी 2018 को रमुप्रसं से मूवमेंट आर्डर की प्रति प्राप्त करके "दौरा भत्ता/दैनिक भत्ता" की अग्रिम राशि के लिए अपना दावा प्रस्तुत कर सकते हैं।
4. यह स्पष्ट किया जाता है कि रमुप्रसं में आस्थगन के लिए अनुरोध स्वीकार नहीं किया जायेगा, जब तक कि कार्यालय प्रमुख द्वारा कारणों का उल्लेख करते हुए सिफारिश नहीं की जाती। परन्तु ऐसे सभी मामलों में आगामी पाठ्यक्रमों में कर्मचारियों को अनिवार्य रूप से नामित किया जाएगा, चूंकि प्रशिक्षण कार्यक्रम कर्मचारियों के लिए अनिवार्य है।
5. रमुप्रसं में सहायकों के प्रशिक्षण पाठ्यक्रम में भाग लेने की पुष्टि उनके वर्तमान संपर्क ब्योरों सहित दिनांक 31 जनवरी 2018 तक अवश्य कर दी जाए। सम्बंधित कार्यालय द्वारा नामित कर्मचारियों को कार्यमुक्त करके 05 फरवरी 2018 को रक्षा मुख्यालय प्रशिक्षण संस्थान, कमरा सं 185-ए, बी ब्लॉक, नई दिल्ली में 9:15 बजे, कार्यभारमुक्ति रिपोर्ट सहित उपस्थित रहने का निर्देश दिया जाए।

6. कृपया पावती भेजें।



(डॉ अरविंद)

निदेशक, रमुप्रसं

22 जनवरी 2018

सभी सम्बंधित संगठन

सभी प्रतिभागी

प्रतिलिपि:-

उप मुप्रअ (कार्मिक)

मुप्रअ / ईडीपी -

कृ. वेबसाइट पर अपलोड करने हेतु

